

# दिग्विजयनाथ स्नातकोत्तर महाविद्यालय

## गोरखपुर-273001

(नैक प्रत्यायित 'B' श्रेणी)

सम्बद्ध

दीनदयाल उपाध्याय गोरखपुर विश्वविद्यालय, गोरखपुर



& Fax : 0551-2334549

: 09792987700

e-mail : digvijayans@gmail.com

: dnpqgkp@gmail.com

website : www.dnpqcollege.edu.in

दिनांक : 28.11.2020

### प्रकाशनार्थ

दिनांक 28.11.2020 गोरखपुर। दिग्विजयनाथ स्नातकोत्तर महाविद्यालय के एम.एस-सी. गणित तृतीय सेमेस्टर के छात्र मोहम्मद अशरफ अली का चयन इंटरनेशनल यूथ मैथमेटिक्स चैलेंज आई. वाई. एम. सी. 2020 के अंतिम चरण के लिए हुआ है। मोहम्मद अशरफ अली अपने मेंटर व गणित विभाग के सहायक आचार्य डॉ. सूरज कुमार शुक्ल के निर्देशन में होने वाले प्रतिस्पर्धा में देश का प्रतिनिधित्व करेंगे। डॉ. सूरज कुमार शुक्ला ने बताया कि इंटरनेशनल यूथ चैलेंज विश्व भर के छात्रों के लिए सबसे बड़ी ऑनलाइन गणित की प्रतियोगिता है। गणित में रुझान रखने वाले छात्रों को यह सक्षम बनाता है तथा उनके विश्लेषण शक्ति को बढ़ाता है, ताकि छात्र अपने कौशल का प्रदर्शन अंतर्राष्ट्रीय स्तर पर कर सकें। इस सफलता का श्रेय मोहम्मद अशरफ ने गणित विभाग के समस्त शिक्षकों व अपने माता-पिता को दिया है।

मोहम्मद अशरफ की आर्थिक स्थिति कमजोर होते हुए भी इस परीक्षा के अन्तिम चरण में स्थान बना सके, ऐसे मेधावी छात्र को महाविद्यालय के प्राचार्य द्वारा इस आशय से सम्मान स्वरूप स्मार्ट फोन प्रदान किया गया जिससे कि वह ऑनलाईन कक्षाओं के माध्यम से भी अध्ययन कर सके।

दिग्विजय नाथ पीजी कॉलेज के प्राचार्य डॉक्टर शैलेंद्र प्रताप सिंह ने कहा कि मोहम्मद अशरफ ने गणित विभाग एवं कालेज का नाम अंतर्राष्ट्रीय स्तर पर बढ़ाया है। उनका यह प्रयास अन्य विद्यार्थियों के लिए प्रेरणा का काम करेगा। डॉ. सिंह ने मोहम्मद अशरफ को अंतिम चरण में उत्कृष्ट प्रदर्शन करने हेतु शुभकामनाएं देते हुए उनके उज्ज्वल भविष्य की कामना की।

इस अवसर पर डॉ. शशिप्रभा सिंह, डॉ. कीर्ति जायसवाल, डॉ. सूरज कुमार शुक्ल तथा श्री पवन पाण्डेय सहित अन्य शिक्षक उपस्थित रहे।

डॉ. (शैलेश कुमार सिंह)  
प्रभारी सूचना एवं जनसम्पर्क